

‘કડી પ્રાંત’ પત્રનો તા. ૧૯-૧૨-૩૦ સંવત ૧૯૮૭ ના
ભાગસર વદ ૦)) ના અંકનો વધારો.

પટેલ પાડો કે સુડી વચ્ચેની સો પારી ?

(વડોદરા રાજ્યના પટેલો, પંચાયતના મેમ્બરો અને
પ્રજાજનોએ વિચારવા જેવી પસ્તિકા..)

લેખક અને પ્રકાશક

સોમનાથ મહાસુખરામ દવે.

વ્યવસ્થાપક-પરોહાર કાર્યાલય.

સુ: પાનસર (ઉત્તર ગુજરાત)

ધી “સૂર્યપ્રકાશ” પ્રિન્ટિંગ પ્રેસમાં પટેલ મૂળમંદલાન ત્રીકમલાલે
કોપી પાનસર નાકા-અમદાવાદ.

આવૃત્તિ ૧૯૧.

પ્રત. ૧૦૦૦.

સંવત ૧૯૮૭

સને ૧૯૩૦

કિંમત રૂ. ૦-૪-૦

પોસ્ટેજ રૂ. ૦-૦-૬

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૫૫૭૫ વર્ગીક .

પુસ્તકનું નામ ૫૨૯ ખાડો હે સૂડી વધ્યોના
સોપાશી?

વિષય

૮૨૩૧૮૨ ડા : ૨૮. ૫૨

‘કડી પ્રાંત’ પત્રનો તા. ૧૯-૧૨-૩૦ સંવત. ૧૯૮૭ નો
માગશ્વર વદ ૦)) નો અંકનો લખારો.

પટેલ પાઠો કે સુડી

વચ્ચેની સો પારી ?

(વડોદરા રાજ્યના પ્રાચીન પંચાયતના મેમ્બરો અને
પ્રજાજને એ વિચારવા જેવી પુસ્તિકા.)

લેખક અને પ્રકાશક.

શ્રીમનાથ મહાસુખરામ દવે

વ્યવસ્થાપક-પરોપકાર કોર્પોરેશન

મુ-પાનસર (કાંતર ગુજરાત.)

આવૃત્તિ ૧લી.

પ્રત. ૧૦૦૦

સંવત ૧૯૮૭

સને ૧૯૩૦

કિંમત રૂ. ૦-૪-૦

પોસ્ટેજ રૂ. ૦-૦-૬

વાંચકોને વિનતી.

ગામડાંની પ્રભની અનુકુળતા સચવાય એ માટે ઉત્તમ પ્રકારનું બંધારણ વડોદરા રાજ્યે બાંધેલું છે એ ખ્યાલ આ પુસ્તિકાના અવલોકનથી આપને આવ્યા શિવાય નહિ રહે. પરંતુ દિલ્લગીરીની વાત એ છે કે રાજ્યે આવી વ્યવસ્થા કરી હોવા છતાં, ગામડાંના સંખ્યાબંધ સત્તાધિશો છડે એક પોતાની ફરજોનો ભંગ કરે છે. આવા સંયોગોમાં ગામડાંના સત્તાધિશો પોતાની ફરજો બરાબર રિતે પાળતા થાય એવો પ્રયત્ન કરવાની ખાસ જરૂર છે. અને એવો પ્રયત્ન કરવાને માટે કયા કયા ગામે કોણ કોણ સત્તાધિશ પોતાની ફરજોનો ભંગ કરે છે એની ગામવાર માહિતીની અમારે જરૂર છે. માહિતી પુરી પાડનારનું નામ હામ ગુપ્ત રહેશે. આશા છે કે આટલી સહાય આપ જરૂર કરશે.

મુ-પાનસર ઉત્તર-ગુજરાત

તા. ૩૦-૧૧-૧૯૩૦.

લી. સેવક, સોમનાથ મંડલે.

વ્યવસ્થાપક, પરોપકાર કાર્યાલય.

પટેલ પાડા કે સુડી વચ્ચેની સોપારી ?

૧ પટેલો કેવા હોય છે ?

મારી ગુજરાત કાઠીઆવાડની મુસાફરી દરમ્યાન હું પટેલાક લાઇએને પુછું છું કે, તમારા ગામનો પટેલ કેવો છે ? તેના મને જુદા જુદા ગામનાં માણસો તરફથી જુદા જુદા જવાબ મળે છે. કોઇ કહે છે કે, “ અમારા ગામનો પટેલ પાડા જેવો છે ! ” કોઇ કહે છે કે, “ અમારા ગામનો પટેલ સાંઢીયા જેવો છે ! ” કોઇ કહે છે કે, “ અમારા ગામનો પટેલ શિયાળ જેવો છે ! ” કોઇ કહે છે કે, “ અમારા ગામનો પટેલ ડોળા જેવો છે ! ” કોઇ કહે છે કે, “ અમારા ગામનો પટેલ કુંભાર જેવો છે ! ” કોઇ કહે છે કે, “ અમારા ગામનો પટેલ ગાયજી જેવો છે ! ” કોઇ કહે છે કે, “ અમારા ગામનો પટેલ વિક્રમ રાજ જેવો છે ! ” અને કોઇ કહે છે કે, “ અમારા ગામનો પટેલ તો બીચારો સુડી વચ્ચેની સોપારી જેવો છે ! ”

પ્રવાસીયો તરફથી મળેલા આ ઉત્તર પર વિચાર કરતાં તેમના કહેલા શબ્દોનો અર્થ હું નીચે પ્રમાણે કરી શક્યો છું.

(૧) પાડા જેવો પટેલ.

જે પટેલને સામાં શીંગડાં માંડીને વગર હક્કનું ખાવાતી, તથા ગેરબ્યાજબી વેઠ પોતાના અને પારકા માટે લેવાની આદત પડી હોય તે પટેલ પાડા જેવો ગણાય !

(૨) સાંઢીયા જેવો પટેલ.

જે પટેલ ઉટની માફક પહોંચે લાં સુધી ખાતો હોય, અને ઉંટ જેમ આકડો ટાળીને ખીનું ખધું આરોગે છે તેમ છોકરાનું ટાળીને, ખૂંદન, લાઘ, લત્રીજ, સગા સંબંધિ, બ્રાહ્મણ, ખાવા, અતિત, અવ્યાગત, માગણ, ટેડ, લંગી, રાવળ-જેગી, સરકારી નોકર વિગેરે તમામનું જેને ખપતું હોય તે પટેલ સાંઢીયા જેવો ગણાય !

(૩) શિયાળ જેવો પટેલ.

શિયાળ જેમ સિંહને શિકાર ખતાવી છેક ખસી જાય છે, અને સિંહ શિકારને મારે એટલે પાછળથી શેષ આરોગી, પુંછડી પટ પટાવતું આનંદમાં આવે છે તેમ; લાંચીયા સરકારી નોકરને ભરખ શોધી આપી છેટા ખસી જાય, અને નોકરને જે મળે તેમાંથી એકાદ રૂપીઆ લેઈ, પટેલ સારા છે એવા સરકારી નોકરના શબ્દો સાંભળી, ચાનાં ચપણીયાં ચાટી અંતોષ પામે એ પટેલ શિયાળ જેવો ગણાય !

(૪) ડોખા જેવો પટેલ.

પટેલમાં હોવી જોઈએ એટલી બુદ્ધિ પ્રભુએ આપેલી ન હોય છતાં લાલચુડા હોય એવા નોકરોને લાડવા નીરી, પટલાઈ પકડી રાખે અને પરિણામે દેવાદાર થઈ ઘર ખેતર ગીરો મુઠી છોકરાને લીખ માગતાં કરે, એ પટેલ ડોખા જેવો ગણાય. આવા પટેલને જલદી ઝાળખવાની નિશાની એ છે કે, એ પટેલ સરકારી નોકરને હસતો બુએ છે. તો પોતે ગલગલીયાં કરવા અને કાખલીઓ કુટવા વળગી પડે છે. તથા સરકારી નોકરને ખીજેલો બુએ છે તો માથું ખણવા અને થરથર મૂળવા મંડી પડે છે !”

(૫) કુંભાર જેવો પટેલ

ભણ્યો હોય છતાં ગણ્યો ન હોય ! સરકારી કાયદો વાંચ્યો હોય છતાં તે અમલમાં મુંઝી શકતો નહોય ! સરકારી કાયદાને અનુસરી ચાલવાની ઇચ્છા કરતો હોય પણ એમ કરવાથી એટલા ભાઈ ખીજશે અને પેલાભાઈ ખીજશે એવી શંકાઓ કરતો હોય તથા મુખીપણું જતું રહેવાની ખડીક ધારાસરની ફરજો વિરૂદ્ધ ચીલે ચીલે ચાલ્યો જતો હોય એ પટેલ કુંભાર જેવો ગણાય !

(૬) ગાંધી જેવો પટેલ.

ટાયલી ટાયલી વાતો કરવાની ટેવ હોય, હું બધું બધું છું. અને બધું મોંઝે ધાર્યું જ થાય છે, તથા હું ન હોઉં તો બધું હું વળી જાય એવો આડંબર રાખવાની આદત હોય; અને બીન ફરજની ચાડી ચુગલી કરવામાં, સરકારી નોકરોનાં બીજાનાં સાફ કરવામાં, સરકારી નોકરોને પસીનો વળે ત્યારે પવન નાખવામાં જે મોટાઇ માનતો હોય એ પટેલ ગાંધી જેવો ગણાય !

(૭) સુડી વચ્ચેની સોપારી જેવો પટેલ.

સરકારી કાયદો જેને કસુર કહે છે એવી કસુર કરવાની ઇચ્છા ન હોય છતાં, ચોંદશીયાના કે માછ મુખીયોના અથવા અપ્રમાણિક સરકારી નોકરોના યા કોઇ માથા ભારે માણમના દબાણથી કરે, અંગર જે વસ્તુ કરવાની ફરજ હોય તે કરવી છોડી દે એ પટેલ, સુડી વચ્ચેની સોપારી જેવો ગણાય. પારકી દબામણીથી આ પ્રમાણે કરનારો પટેલ નામભંગ તથા નનામી અરણ્યોના ભારથી હેરાન હેરાન થઇ જાય છે, અને છેવટે પટેલાઈ ગુમાવે છે, અથવા તો

અર્થના ખાડામાં ઉતરી પડે છે. આજસુના ખાટલામાં જેમ માંકણ ઉભરાય તેમ આવો પટેલ હોય છે તે ગામમાં કળ્યા દલીલો ઉભરાતા હોય છે !

(૮) વિક્રમ રાજ જેવો પટેલ

જે પટેલ ગામની વસ્તિની અને રાજ્યની આબાહી ધર્યે, જે પટેલ ગામની વસ્તિનું અને રાજ્યનું ખગડવા ન દે, જે પટેલ લાંચ ખાય નહિ અને બીજાને ખાવા દે નહિ; જે પટેલ ચૌદશિયાને ચોરે ચઢવા દે નહિ, તેમજ ચૌદશિયાનું મોં પોતાના કાન નજીક આવવા દે નહિ, જે પટેલ મફતના મિષ્ટાન્ન આરોગે નહિ તથા ચોરે બેસી ચાનાં રૂપણીયાં ચાટે નહિ, જે પટેલ હરામી હલાલીથી દોસ્તી ખાંધે નહિ, જે પટેલ ચોરી કે લુપ્ત થવા દે નહિ, જે પટેલ જસા ચીઠીઓથી થતા ગુન્હા અટકાવે, જે પટેલ ભેરાણુનો ભય ટાળે, જે પટેલ ધીરધારનો ધંધો કરનારાઓને ખોટી ખાકીઓ કાઢતા અટકાવે, જે પટેલ સરકારી નોકરોની સાથે ઘટતા વિવેકથી વર્તે. જે પટેલ કાયકસર હોય એટલીજ વેઠ અને ગામ નેકરી લેવાદે, તથા જે પટેલ આ પુસ્તિકામાં ખતાવેલી સઘળી ફરજોનું પાલન કરે અને કરાવે, તે પટેલ વિક્રમ રાજ જેવો ગણાય ! આવો પટેલ ગામની વસ્તિને બેટા બેટી સમાન ગણે છે અને ગામની વસ્તિ તેને પિતા સમાન ગણે છે. આવો પટેલ હોય એ ગામ પર પ્રભુની દયા ગણાય છે. અને જેણે ગયા ભવમાં પુન્ય કર્યો હોય છે એવા માનવીનોજ આવા ગામે જન્મ થાય છે. કારણકે આવો પટેલ હોય છે એ ગામકું એ ગામની વસ્તિને સ્વર્ગ સમાન લાગે છે. રાજ્ય રૂકુ હોય પણ પટેલ (જમ જેવો) ભુટો

હોય ત્યાં ગામની વસ્તિ નર્કની ખાણ સમાન આપદા ભોગવતી હોય છે.

૨ મુખી, પટેલ, મતાદાર વિગેરેની ફરજો.

(આ પ્રકરણમાં જે ફરજો બતાવી છે તે વડોદરા રાજ્યના ધારા ધોરણને આધારે બતાવેલી છે.)

ગામડાંની પ્રજાનો રાજ્ય સાથેનો સંબંધ મુખ્યત્વે કરીને મુખી, પટેલ, મતાદાર, તલાટી, ચોકીદાર, ગામપંચાયતના અધ્યક્ષ, અને ગામ પંચાયતના મેમ્બરોની મારફતે હોય છે એટલે આ પ્રકરણમાં તેવા સત્તાધિશોની ફરજો અમે બતાવીએ છીએ.

(૧) મુખી (પોલીસ પટેલ) ની ફરજો,

(ક) ગામ નોકરની વ્યવસ્થા કરી તેમના કામ ઉપર દેખ-રેખ રાખવી તથા ગામની હદમાં ગુન્હા અને સુલેહનો ભંગ ન થાય એવો બંદોબસ્ત રાખવો. રખા વરતણીયા (ચોકીયાત) થી ગામ તથા સીમમાં રોન ફરવાનું કામ લેવું અને પોતે પણ ફરવું. ગામમાં સારી ચાલના જમીન લેવગવવા ભેગ સખસો હોય તેમના સારી ચાલના જમીન લેવાય એવી વ્યવસ્થા કરવી.

(ચૌદશીયા તથા અમુક ગુન્હા કરવાને કે તેમાં મદદગારી કરવાને ટેવાએલા માણસોના સારી ચાલના જમીન ક્યારે લેવરાવી શકાય છે તે અમે પરાપકાર પત્રિકા નં. ૩ માં બતાવ્યું છે.)

(ઘ) ગામની હદમાં પોલીસ અધિકારનો ગુન્હો થાય કે સુલેહનો ભંગ થવાનો સંભવ હોય અથવા રાજકિય આસમાની સુલતાની થાય કે થવા સંભવ હોય એવા પ્રસંગે પોલીસ થાણામાં લેખી ખબર પહોંચાડવી.

(ગ) ગામની હદમાં શક પડતો માણસ આવે અને તે છુપાયેલો કે ભટકતો માલમ પડે તો, તથા તે માણસ પોતાની વિશેષ સંપત્તિનું કંઈક વેચીને ન હોય તો, તુરંત પોલીસ થાણામાં ખબર આપવી, અને એ માણસની હીલચાલ ઉપર નજર રાખવી.

(ઘ) પકડ હુકમ વગર પકડી શકાય એવો ગુન્હો કરેલો હોય તેવો સખસ ગામમાં હોય, અગર બીજેથી આવે અથવા ગામની હદમાં થઈને જતો માલમ પડે, અગર અમુક સખસની પોલીસ અધિકારનો ગુન્હો કરવાની ધારણા છે એમ માલમ પડે તો, તેની સાથે જે વસ્તુઓ હોય તે સહ તેને પકડીને પોલીસ થાણામાં મોકલી આપવો. વળી કોઈપણ રસ્તામાં અથવા લોકોને જવા આવવાની છુટ હોય એવી જગામાં, કોઈ સખસના કબજામાં ચોરેલી મિલકત છે એવો શુદ્ધ બુદ્ધિથી વહેમ આવે તો, તે વસ્તુ પકડવાને માટે પોલીસ પટેલે તેની ઝડપી લેવી, તેમજ તેવા માણસને તપાસવો. આવો માણસ કંઈ રિતે એ વસ્તુ તેના કબજામાં આવી છે તે સંબંધિ ખુલાસો પોલીસ પટેલ આગળ કરવાને બંધા. એલો છે. એવો માણસ જે ખુલાસો કરે છે તે ખોટો છે અગર શક પડતો છે એમ પોલીસ પટેલને લાગે તો, તેની સાથેની વસ્તુઓ અટકાવી રાખી, સઘળી ઉકિત રિપોર્ટ કરીને પોલીસ પટેલે મહાલ ફોજદારી ન્યાયાધીશને નિવેદન કરવી.

(ઙ) ગામની હદમાં ચોરી કે છુટ જેવો મોટો ગુન્હો થાય એવા પ્રસંગે ગુન્હેગારને પાઠલાગ કરીને પકડવો જોઈએ અને તેને પકડીને પોલીસ થાણામાં મોકલવો જોઈએ. જે ગુન્હેગાર માશી ગયો હોય અને તે ક્યાં ગયો છે તેની માહિતી મળતી ન હોય તો,

તે બોખત તત્કાળ પોલીસ થાણામાં ખબર મોકલી, પગલું કાઢી, તથા બાઈ જે તાર્કિક તપાસ કરવી થોડે તે કરી, જે હકિકત પોતાની તપાસમાં મોકલે પડે તે પોલીસ થાણામાં તરત બહાર કરવી બેઠાં.

(જ) બીજા ગામની ગ્રામ્ય પોલીસ ગુન્ડાના તપાસ માટે પોતાની હદમાં આવે ત્યારે તેમની સાથે રહી, પગલું આવું હોય તો તે પગલું આગળ ચલાવવાની અથવા ચોર અને મુદા માલને પત્તો મેળવી આપવાની તજવીજ કરવી બેઠાં.

(છ) પોલીસ દેખરેખ તંજે રાખેલી લોકોની હાજરી પોલીસ નિબંધ નિયમ અન્વયે લેવી બેઠાં તથા ઠરાવ વિરુદ્ધ કાવસીઆ વર્તે તો તેમને ધારાસર શિક્ષા કરાવવી બેઠાં.

(જ) જે લોકે અદિતથી અથવા જ્ઞાતિ રિવાજથી જખરાઈની ચોરી કરનારા, ઘર ફોડનારા, ચોરી કરનારા, અગર અમુક મિલકત ચોરીની છે એમ જાણવા છતાં રાખનારા હોય તે સઘળા લોકોને, તેમજ અપહરણના, ઘર ફોડવાના, ચોરીના અથવા ચોરીની મિલકત રાખવાના ગુન્ડા બાખત એક કરતાં વધુ વખત શિક્ષા થએલી હોય તેવા લોકોને, અને ખુનની સાથે ડોકાઈટીના ગુન્ડા માટે, ખુનની અથવા મહાવ્યથા કરવાની કોશિષ સાથે અપહરણ અથવા ડોકાઈટીના ગુન્ડા માટે, અગર ખુનની સાથે મિલકત સંબંધિ બીજા કોઈ ગુન્ડો કરવા માટે, શિક્ષા પામ્યા હોય તેમને તથા જે લોકોને પોલીસ દેખરેખમાં રાખવા એવો ફાજલારી ન્યાયાધિશીનો હુકમ થયો હોય તેમને, પોલીસ દેખરેખમાં રાખવા એમ ઠરેલું છે. આવા માણસોની હાજરી ઓછામાં ઓછા દર ચોવીસ કલાકે દિવસે

આથમ્યા પછી અને દિવસ ઉગતાં પહેલાં એકવાર લેવી એમ ઠરેલું છે. ફા. ન્યા. વર્ગ ૧ નો હુકમ થાય તો એકથી અનેક વખત પણ હાજરી લઈ શકાય છે. વળી કોઈ કાવસીઆએ ગુન્હો કર્યો છે એવો શક હોય તો, ગમે તે વખતે હાજરી લેવાને હરકત નથી એમ ઠરેલું છે. હાજરીનો વખત સાધારણ રિતે ખેતીમાં રોકાએલા કાવસીઆઓને ખેતીના ધંધામાં હરકત ન આવે એવો પોલીસ પટેલે રાખવો એમ નક્કી થયું છે. અનિવાર્ય કારણુ શિવાય તેમજ દાખલો મેળવ્યા શિવાય ગેરહાજર રહેનાર કાવસીયો શિક્ષાને પાત્ર થાય છે, કાવસીઆ વિરૂદ્ધ ગેરહાજર રહ્યા બદલ ફોજદારી ન્યાયાધિશીમાં ફરીઆદ પોલીસ પટેલે કરવી એમ ઠરેલું છે.)

જ ગામમાં કોઈ બીન વારસી મરી જાય તો તેની મિલકતની અફરા તફરી ન થાય એ માટે લક્ષ રાખવાની અને વારસાધના દાખલાના કાયદા મુજબ તથા પોલીસ નિબંધ મુજબ જાપ્તો રાખી જાહેરાત આપવાની તથા પંચકયામ કરવાની અને મિલકત કબજામાં લેવાની પોલીસ પટેલની ફરજ છે.

જ ગામના કે રાહદારી રસ્તા પરના પાણી પીવાના કુવા જેના તેનાથી ગળાવવા તથા તેને કઠેડા બંધાવવા અને એ પ્રમાણે જ ન કરે તેના વિરૂદ્ધ વિલામ ફોજદારી ન્યાયાધિશી તરફ રીપોર્ટ કરવાની પોલીસ પટેલની ફરજ છે.

જ હવાનો, પીવાના કે નાહવા ધોવાના પાણીનો બીગાડ થાય એવાં કૃત્યો અટકાવવાના ધલાજ લેવાની પોલીસ પટેલની ફરજ છે.

ટ ગામ તથા સીમના રાહદારી રસ્તા ઉપર, બીજી જાતના ચોર મળતા હોય તો ફાફડા ચોરની વાડ થવા દેવી નહિ. છતાં

કોઈ કરે તો તે કઢાવી નાંખાવવી. બીજા થોર ન મળવાથી કાઢડા થોરની વાડ કોઈ કરે તો, તે ૩ થી ૪ ફુટ કરતાં ઊંચી ન વધવા દેવી. વળી રસ્તામાં બીજાં ઝાડ આખરાંની ડાળીઓ વધીને નડતી હોય તો જમીનના કબજેદારને કહી સોરાવી નાંખવી. કબજેદાર જે ન સોરાવે તો તજવીજદારને રિપોર્ટ કરવો એ ફરજ પોલીસ પટેલની છે.

ઠ પોલીસ પટેલે હકુમતવાળા ફોજદારી ન્યાયાધિશ જે હકીકત માગે તે પુરી પાડવી જોઈએ. અને ફો. ન્યા. અગર ફોજદાર જે હકુમ આપે તે તાબડતોચ બજાવવો જોઈએ.

ઢ ગામમાં તાવ, કાલેરા, પ્લેગ, શીતળા વિગેરે ચેપી રોગ યા દોરના રોગ દેખાય અથવા અગ્નિ કે ધરતીકંપ થાય, વીજળી પડે, તીડ આવે, વગર મોસમે વરસાદ થાય રેલ આવે વિગેરે નવીન બનાવ બને, ત્યારે બનેલા બનાવની વિગત તથા વખત અને તેનું પરિણામ: મહાલના અધિકારીને તથા નામખ ફોજદાર મારફત રા. તાલુકા ફોજદાર સા. ને જણાવવું જોઈએ.

ઢ ગામની હદમાં આકસ્મિક, આપઘાતથી કે ગુન્હાહિત ભોત શાય કે લાશ મળી આવે એટલે તે બાજતની જાહેરાત તુરત પોલીસ થાણામાં આપવી જોઈએ, અને પોલીસ પટેલે મરનારની લાસ ખખર મળે કે તુરત પોતાના સ્વાધિન લેવી જોઈએ. લાસ સ્વાધિનમાં લીધા પછી તેને બીલકુલ છોડછાડ કરવો નહિં તથા થવા દેવી નહિ. જે હાલતમાં લાસ મળે એજ હાલતમાં અને એજ દેખાવમાં કંઈ પણ ફેરફાર કર્યા શિવાય હોય તેમની તેમ રહેવા દેવી. આવી લાસને ફો. ન્યા. નો અગર પંચકયાસ કરવા અધિ-

કાર હોય એવા પોલીસ એમલેદારના લેખી હુકમ મળ્યા શિવાય પોલીસ પટેલે આખરે મળેલ પહિચાડવાની પરવાનગી આપવી નહિ.

જે રખા વરતણીયા તથા લગી નોકરો પર હોય ત્યારે કમરે બેસીને દેખાય એ રીતે પટ્ટા બાંધે એવી અવસ્થા રાખવી.

તે સરકારી મિલકત પોતાના તાબામાં રાખીને તેની સંભાળ રાખવી તેમજ કોઈ નોકર કંઈ સરકારી મિલકત સોંપે તો તે સંભાળી લેઈ તેની પાવતી આપવી.

જો ત્રોબેરી શિવાયના ગામે શાળાના મહેતાજી તરફથી તેમજ જકાત કે જમલના નાકેદાર તરફથી ટપાલ અથવા ભરાણુ આપવામાં આવે તે ગામ નોકરને આપી તેની પહોંચ લેઈ પાવતી આપવી.

જો ગોમના મદદગાર પટેલને, પેટા પરાના આગેવાનોને તથા રખા વરતણીયા વિગેરેને જે જે કામો નિયમ પ્રમાણે જન માલના રક્ષણ સંબંધી કરવાનાં છે તે તેઓ બરાબર કરે છે કે નહિ તે પર બરાબર દેખરેખ રાખવી અને બરાબર કરતા ન હોય તો તે કરાવી લેવાં.

જો આજ્ઞા પત્રિકા આવે તે ગામ લોકને ભેગા કરી વાંચી બતાવવી.

જો ડબા સંબંધીની ફરજે બંજવવી. ડબા સંબંધી પોલીસ પટેલની થું ફરજે છે તે અમે 'ડબો અને ભરાણુ' એ નામની પુસ્તિકા પ્રસિદ્ધ કરી છે તેમાં બતાવેલી છે. એટલે આ સ્થળે તે બતાવવામાં આવી નથી. (આ પુસ્તિકા બેંકએ તો રૂ. ૦-૨-૬ ની પોસ્ટ ટીકીટ અમારા તરફ બીડવાથી મોકલી આપીશું.)

જામ લોકના શિરનામાના પોસ્ટમાં આવેલા કાગળો જોને તેને વખતસર મળે તેમજ ગેરવસ્તુ ન પડે તે માટે પોસ્ટમેન કાગળો વહેંચવા આવે તે વખતે કોઈ માલીક ગેરહાજર હોય કે એવા બીજા કારણથી તે કાગળ પાછો વાળવાની જરૂર હોય તો કાગળ ઉપર “કાગળ ન આપવાનું ખરું કારણ લખી તે કાગળ પોસ્ટમેનને પાછો આપવો.” અને તેની પહોંચ ચોપડીમાં સહી કરી આપવી. વળી પોસ્ટમેન બરાબર રીતે કાગળ વહેંચવા આવે છે કે કેમ ? તે બાબતનું પોસ્ટ ખાતાનું લખાણ આવે તો તેનો જવાબ જલદિથી આપવો.

ફ લગ્ન તથા પુનર્લગ્ન તથા છેડા છુટકા થાય તે વખતે લગ્ન પુનર્લગ્ન અને છેડા છુટકા નોંધવાની તથા બાળલગ્ન થાય તો તે બદલ ફરીયાદ કરવાની પોલીસ પટેલની થું ફરજ છે તે અમે ‘બાળલગ્ન’ નામની પુસ્તિકા બહાર પાડી છે તેમાં બતાવ્યું છે એટલે તે બાબત અહીં લેતા નથી. (આ પુસ્તિકા બેઠએ તેણે ૩. ૦-૨-૬ ની પોસ્ટની ટીકીટો અમારા તરફ મોકલીને મંગાવવી.)

જાડપાકુ કે ચોરોએ ઉપદ્રવ હોય નેવા પ્રસંગે ગીરાસીઆ તથા બહારખલી જમીન ખાનારા લોકો અને કાવસીઆ વિગેરેની મદદ લઈ મામનું રક્ષણ કરવું. તથા એ લોકો મદદ ન કરે તો ફોજદારને તેમજ સહાય ફોજદારી ન્યાયાધિશીને લખીને મદદ માગવી. વળી માંદા કે નિરાશ્રીત સુસાફરોને કોસડ તથા આરામ મળે એવી વ્યવસ્થા કરવી. અને તેવાની નેમ્બ રાખવી. આ નોંધ એવી હોવી બેઠએ કે જેથી તે મુરી જાય તો તેની ઓળખાણ માટે તે નોંધ ઉપયોગી નીવડે. આ કામ માટે મતાદાર પટેલની મદદ લેખ શકાય છે.

અ ગામમાં મેલેરીયા, શીતળા, કાલેરા, પ્લેગ વિગેરે એવી રોગ કે ઢોરના રોગ દેખાવ દે ત્યારે આખું ગામ બરાબર સાફ કરાવવું. અને રોગનો વધારે ફેલાવો થાય તો મળવેળામાંથી ગંધક જેવા પદાર્થો ખરીદી તેની ધુણી કરવી. તથા વધેલી વાડો સોરાવવી અને બીજા ગદ્દકીને અટકાવે તથા સ્વચ્છતા વધારે એવા ઉપાય લેવા. આ કામ માટે મતાદાર પટેલની મદદ લેઈ શકાય છે.

(૨) મુલકી પટેલની ફરજો.

(ક) મહેસુલના કે બીજા હરેક મુલકી કામમાં સરકારને જરવ્યાજબી નુકશાન ન થાય તેવી કાળજી રાખવી.

(ય) મહેસુલ વખતસર વસુલ કરી કબજામાં રાખવું અને તલાટી પાસે પૈસા હરનારને તુરત પાવતી અપાવવી. તથા આપેલી રકમ ટ્રેઝરીમાં મોકલી પાવતી મેળવવી.

(ગ) તલાટી, મદદગાર પટેલ, પેટા પરાના આગેવાન તથા બીજા ગામ નોકરો તેમને નીચમ પ્રમાણે કરવાનાં કામ તેઓ વખતસર અને બરાબર કરે છે કે નહિ તે ઉપર દેખરેખ રાખવી. અને ન કરતા હોય તો તે કરાવી લેવાની તજવીજ કરવી (જો પટેલ પોતાની ફરજ સંપૂર્ણ રીતે બજાવે તો લોકોને મોં બદલાના કામે તથા ધરનારની મંજુરીના કામે બિલકુલ અસંતોષ રહેવા પામે નહોં.)

(ઘ) શિક્ષણ યોગ્ય ઉમ્મરનાં છોકરાં એની યાદી ગામમાં ફરી કરી આપવી. જરૂર હોય તો શિક્ષકની મદદ લેવી. વળી શિક્ષણ યોગ્ય ઉમ્મરનાં છોકરાં નવીન રહેવા આગ્યાં હોય તો તેનો

બહેરાત કેળવણી ખાતામાં આપવી. તથા તેવાં છોકરાં રહેવા આવ્યા બદલ તેના તરફથી દાખલો માગવામાં આવે તો તે દાખલો મફત આપવો. તેમજ ફરજિયાત દંડની યાદી પ્રસિદ્ધ કરવી તથા દંડની વસુલાત પણ કરવી.

(૩) મતાદાર અને પટેલોની ફરજો.

(ક) સીમની સરકારી જમીન પડતર પડી ન રહે, તથા ગામની આખાદી થાય, અને ખેતીમાં સુધારો વધારો થાય તેમજ ગામમાં ગેર બંદોબસ્ત ન થાય એવા પ્રયત્ન કરવા.

(ય) ગામમાં વેપાર, ઉધોગ, ધંધા ઈળા કૌશલ્ય અને વિદ્યાનો વધારો થાય એવા પ્રયત્ન કરવા.

(ગ) ગામની હદનું. પડતર ખરાબાનું, ખાતાદારનાં ખેતરોનું તથા સરકારી મિલકત અને સરકારી ઝાડોનું તેમજ સાર્વજનિક મિલકતનું દબાણ કે શ્રીગાડ અથવા ગેર ઉપયોગ ન થાય તે માટે દેખરેખ રાખવી અને તેનું રક્ષણ કરવું. (પોતાને કોઇની તરફ અસંતોષ થાય ત્યારે એણે દબાણ કર્યું છે એવી વાત ઉઘાડી પાડનાર પટેલ મતાદારો છોડ્યોક પોતાની ફરજનો ભંગ કરે છે. એમજ કહી શકાય !)

(ઘ) ગામ નોકરની વસ્તી ગામમાં ન હોય અને તેથી હરકત આવતી હોય તો તેવી જાતના લોકોને વસાવી મુસીબત ટાળવી.

(ઙ) ગામ નોકરો પુરતી મંજૂરમાં રાખવા. બંદોબસ્ત તથા સ્વચ્છતા ગામ નોકરો ખરાબર રાખે છે કે નહિ તે બેવડું; ગામ નોકરો પોતાના કામમાં ખરાબર આલાક છે કે નહિ તે બેવડું.

ગામ નોકરો ઉપર પુરતી દેખરેખ રાખવી તથા કસ્ટર જણાય તો તે અટકાવવાના પ્રયાજ લેવા. (કુભાર લોકો પાણી ભરવામાં અને વાળ દો પગથી કરવામાં મોડું વહેલું કરે તે વખતે રાતા પીણા થવું અને ચોકીયાતો તથા પોલીસ પટેલ ત્રાન ન કરે તથા બન્દો-બસ્ત ન રાખે તેથી ચોરીયો થવા પામે એ વખતે આખ આડા કાન કરવા એથી ફરજનો લાગ થાય છે. એ ન ભુલવું !)

(ચ) ગામ સંબંધિ માહિતી મામલામાં આવે તે પૂરી પાડવી અને તલાટી સાથે સીમમાં જેતરવાર ફરીને પહાણી પત્રકે સાચી હકિકત લખાવવી (ચોથે બેસીને પહાણી પત્રક થાય નહિ.

(છ) સરકારની કોઇ યોજના કે હુકમ અમલમાં લાવવા તથા સરકારી મહેસુલ વસુલ કરવા બનતો પ્રયત્ન કરવો. બનતો પ્રયત્ન એટલે જમીન મહેસુલ વસુલ કરવા સંબંધી નિબંધ તથા નિયમ અન્વયે જે ધોરણ ઠરાવેલું છે તે સમજવું. સરકારી મહેસુલ વસુલ કરવા માટે અંકુશ પકડાવવા, ગાળો દેવી કે માર મારવો એ ગેરકાયદેસર છે. એવું વર્તન કરનારા પટેલ મતાદારની સામે લોકો ફાજદારી ફરીઆદ કરી શકે છે. વળી વિદ્યોટી વસુલ લેતી વખતે તલાટી તથા તજવીજદારના અથવા ગામ ખાતાના લાગા ઉધરાવવા એ ગેરકાયદે છે. આવા લાગા ઉધરાવનાર પટેલ મતાદાર પર ફાજદારી ફરીઆદ કરી શકાય છે.

(જ) નિશાળની ભેટ લેવી. શિક્ષકો પોતાની ફરજો બરાબર બજાવે છે કે નહિ તે જોવું અને તે ફરજો બજાવવામાં ગામ તરફથી

કંઈ હરકતો થતી હોય તો તે અટકાવવી અને લોકોને કળવણીના કાયદા સમજાવી છોકરાં નિશાળે જાય તેમ કરવું.

(ઇ) શ્રીમંત સરકારની પરવાનગી શિવાય પોસ્ટની પેટી ગામમાં મુકાય. યા બીજા રાજ્યના નોકરો તરફથી કંઈ કૃતક થાય તો તેની ખબર જનતી હિતાવજે મહાલના રા. વહિવટદાર સા. ને આપવી.

(જ) કોઈ મુસાફર પૈસા આપીને જરૂરીયાત વસ્તુ માગે તો તે લાવી આપવી. અથવા બીજા જગોએ જવા ચોકીયાત અગર રસ્તાને બોમીથો માગે તો તે આપવો. અને સરકારી નોકરોને વ્યાજબી મદદ કરવી.

(૪) મદદગાર પટેલની ફરજ

મદદગાર પટેલે મુલકી અને પોલીસ પટેલના હાથ નીચે રહી તે કહે એટલું કામ કરવું, અને એ પટેલ હાજર ન હોય તો તેવા વખતે તેમણે કરવું જોઈએ તે તમામ કામ કરવું—

(૫) પેટા પરાના અગિવાનોની ફરજ

પેટા પરાના અગિવાને મુખ્ય ગામના મુલકી અને પોલીસ પટેલના હાથ નીચે રહી તે કહે એ રીતે પોતાના પરાનું પટેલ તરફનું કામ કરવું. યા મદદ કરવી. પરાની જણાવવા જેવી હકિકત હોય તે મુખ્ય ગામના મુલકી તથા પોલીસ પટેલને જાહેર કરવી.

(૬) તલાટીની ફરજો

(ક) ગામના હિસાબનાં પત્રકો કરવાં તથા ઉપરી અમલદાર માગે તે હકિકત પુરી માડવી.

(ઘ) ગામની માહિતિથી જે કાગળ તૈયાર કરવાનો કે મોકલવાનો હોય તે મુલકી પટેલનો સલાહથી તૈયાર કરી તે ઉપર મુલકી પટેલની સહી લેવી.

(ગ) ગામનું મહેસુલ પુરેપુરું વસુલ આવે તેવા યોગ્ય ધલાજ જે તે વખતે લેવા અને જે વસુલ આવે તે જમાં કરી પૈસા ભરનારને પહોંચ આપવી તથા વસુલ આવેલા નાણાં ત્રીજેરીમાં મોકલી પહોંચ મેળવવી.

(ઘ) ત્રીજેરીમાં કરેલા ભરણાની રજુવાત મહાલના હિસાબ સાથે ચાર ચાર મહિને લેવી.

(ઙ) સજના દરેક ગામમાં ગામ નોકર તથા ખેડુતો વિગેરે લોકોને ભેગા કરી આજ્ઞા પાત્રક વાંચી સંભળાવવી.

(ચ) ઉપરીના હુકમ શિવાય સુપ્રતના ગામેથી ગેર હાજર રહેવું નહિ અને હુકમથી ગામ છોડવું પડે ત્યારે એક દાખલા બુક રાખી તેમાં જે તે કચેરીના મુખ્ય અમલદારની સહીનો દાખલો લેવો.

(છ) પટેલ તથા ગામ પંચો કહે તે પ્રમાણે રિપોર્ટ પત્રકો તથા કરાવ વિગેરે લખવાનું કામ કરવું.

(જ) આ પુસ્તિકામાં મતાદાર પટેલોની ક-ઘ-ગ-ઘ-ઙ-ઞ-ઝ-ઞ થી જે ફરજો બતાવેલી છે તે તથા પોલીસ પટેલની નીશાની ટ તથા થ થી જે ફરજો બતાવી છે તે પણ બજાવવી.

(ક) આ પુસ્તકમાં બતાવેલી પોલીસ પટેલની ફરજ નીચાની હ વાળી તેઓ બળવતા હોય તેમાં મદદ કરવી.

(૭) રખા વરતણીયા (ચોકીયાત) ની ફરજો

(ક) ગામમાં અને સીમમાં ફેરણી કરવી, અને ચોર યા સુનેલ ઢોરોથી બળ-માલનું રક્ષણ કરવું.

(ખ) ચોરોના આવવા જવાના રસ્તા તથા ચોરોને એકઠા થવાની જગ્યા પર ફેરણી કરીને નાકે બંદી કરી શોધી કાઢવા.

(ગ) ગામની હદના રસ્તા પર ફેરણી કરી ગુન્હા ન બને એવો બંદોબસ્ત રાખવો.

(ઘ) ગુન્હેગારનો પાઠ લાગ કરી અને સામા થાય તો તેમનો સામનો કરી ગુન્હેગારોને પકડવા, હિંચકારા પાણું કે બહીકણુપાણું બતાવવું નહિ.

(ઙ) ગામની હદમાં ચોરી થઇ કે બીજી ચોરીનું પગલું પોતાના ગામની હદમાં આવ્યું હોય તે વખતે પોલીસ પટેલની સાથે જઇ પગલું શોધી કાઢવું.

(ચ) ગામની હદમાં ચોરી, લુટ કે બીજી ગુન્હો થવાની ખબર મળે કે તત્કાળ પોલીસ પટેલને વરધી આપવી.

(છ) ગામની ચોરીના માલનો તેમજ ગુન્હેગારનો ખતો લગાડવો:—

(જ) ગામમાં કોઇ શક પડતો સખસ આવેલો કે છુપાઇને ફરતો માલમ પડે તો તેની વરધી તુરત પોલીસ પટેલને આપવી.

(ઝ) પોલીસ પટેલ પકડેલા ગુન્હેગારોને બપોતમાં રાખવા અને પોલીસ અમલદારને સોંપી આપવી.

(અ) કેદની શિક્ષા કરવાનો અધિકાર પોલીસ પટેલને હોય અને તેમણે કેદની શિક્ષા કાઢીને કરી હોય તો શિક્ષાની મુદત પૂરી થતાં સુધી કેદી ઉપર પહેરા ભરવો.

(ગ) ગેર કાયદેસર રીતે અને વગર અધિકાર પોલીસ પટેલ કાઢીને રોકી રાખવાનું કહે અને તેનો હુકમ માની ચોકીયાત કાઢીને રોકી રાખે તો ચોકીયાત ગેર વ્યાજબી અટકાવતા ફોજદારી મુન્દા નો ગુન્હેગાર બને છે એ ન ભુલવું.)

(ઘ) ગામની સરકારી સીક્ક ઉપર અને થોડો વખત રહેનારા સરકારી નોકરના મુકામ ઉપર ચોકી ભરવો, (જે ગામમાં પોલીસ થાણું હોય તે થાણા પર ચોકી ભરવાનું કામ ચોકીયાતનું નથી.)

(ઙ) પટેલ તલાટી આપે તે ભરણું જાપ્તાથી જે તે ઠેકાણે પહોંચાડવું.

(ચ) મતાદાર પટેલનાં બધરાં કે છોકરાં સાથે તેમના રક્ષણ તરીકે તેમની સાથે જવાનો સિવાજ હોય ત્યાં જવું. (સિવાજ હોય ત્યાં જવું એવી ચોખવટ થએલી છે એટલે હવે એવો નવો હક્ક ઉભો કરી શકાય નહિં.)

(ઢ) પોલીસ અમલદાર નહિં હોય એવા સરકારી નોકરને અસુર સાંજ નજીકના ગામ સુધી પહોંચાડવાને માટે જવું.

(ણ) અસુર સાંજ રાહદારી રસ્તેથી જોખમી માલ લઈને જતા હોય એવા મુસાફરોને મુકામ કરવાનું અગર ચોકીયાત લઈને આગળ જવાનું કહેવું, જે તેઓ ચોકીયાત માટે તો દર ગાઉએ છપ્પાઈ અને મુસાફરો પાસે જોખમ હોય તે દર ગાઉએ ડોલ આનાથી વધારે નહિં એ પ્રમાણે મહેનતાણી લેઈને મુકી આવવા.

એ ગાંઠ અંદર જવાનું હોય તો પણ એક આનાથી ઓછું
‘જીવું’ મળે.

(ત) પટેલ તલાટીનો હુકમ અમલમાં લાવવો.

(હુકમ કાયદેસર હોય તેજ અમલમાં લાવી શકાય, કોઇને
ધક્કા દેવાનું કહે અને ધક્કા મારવા કે અંગુઠા પકડાવવાનું કહે
તો અંગુઠા પકડાવવા એ કૃત્ય ગુન્હો ગણાય, એ ન જીલ્લવું.)

(થ) પોલીસ અમલદાર માગે એટલી વ્યાજખી મદદ આપવી.

(દ) પટેલ તલાટીની ટપાલ જે તે વખતે ઢીલ કર્યા શિવાય
ચક્રચિહ્નિત.

(ઘ) નોકરી વખતે કંમરે બરાબર દેખાય એ રિતે પટો
બાંધવો અને તે પટાને સાફ સુક રાખવો.

(૯) ગામ પંચાયતના અધક્ષ તરીકે પટેલની ફરજો

(ક) ઘર કામ માટે વાપરવાના પાણીનો પુરવઠો કરવાની
ચોજના, શહેર સુધારણા તથા ગામ રચનાના નિબંધ નિયમને અનુ-
સરીને કરવી. અને ગામના ઢેડ લાંબી વિગેરે લોકો માટે સ્વતંત્ર
કૂવા કરાવી આપવા. હવેડા બંધાવી આપવા તથા તે બરાવવાની
તજવીજ કરવી. કૂવા તળાવ વિગેરે બાંધવાનું કે દુરસ્ત કરવાનું
હોય ત્યારે પોતાના બડોળમાં સિલક હોય તો તેમાંથી અધિકાર
પરત્વે પંચકથાસ કરીને ખર્ચ કરવો, અને તે ઉપરાંત ખર્ચ કર-
વાનો હોય તો આગળ લખવું. તથા કામ થાય તે પર દેખરેખ
રાખવી અને કામમાં ખર્ચ બહુ ન આવે એની કાળજી તથા
વ્યવસ્થા રાખવી.

(સ્વ) ગામની સ્વચ્છતા તથા આરોગ્ય રક્ષણ સંબંધિ કામ કરવાં તથા ગ્રંથિક, સન્નિપાત, કાલેરા અગર બીજા એપી રોગ ઉત્પન્ન થાય તો તે શાન્ત પડે એવા ઉપાય કરવા, તથા શીતળા ટંકાવવાનું કામ કરવું અને આરોગ્ય રક્ષણ સંબંધિ નિયમમાં ગામની સ્વચ્છતા તથા આરોગ્ય રક્ષણ સંબંધિ જે ફરજો અને કામોની જવાબદારી સ્થાનિક અમલદાર ઉપર તથા મુધરાધઓ ઉપર મુકવામાં આવી છે તે સઘળી ફરજો બજાવવી અને કામો કરવાં, તથા ગામ માટે પીવાનું પાણી ભેંધતું હોય તેટલું સ્વચ્છ અને પીવા લાયક પુર પાડવાનાં, ગામના રસ્તા તથા ખુલ્લી જગાઓ સાફસુફ કરાવવાનાં. તથા દુર્ગંધકારક અને અપકારક વસ્તુઓ કાઢી લેઈ જવાનાં તેમજ ગામના રહેવાસીઓની તંદુરસ્તી તથા મુખને ઉપયોગી થઈ પડે એવાં બીજાં કામો ગામના જે રહેવાસીઓ પોતાની ઇચ્છાથી અંગ મહેનત કરવા ખુશી હોય તેમની અંગ મહેનતનો તથા તેવી મહેનત નહિ આપનારા પાસેથી નાણાંના ફાળાની મદદ લઈ તથા ગામ નોકરીની નોકરીને થઈ શકે તેટલો ઉપયોગ કરી કરાવી લેવાં. અને મોટું કામ હોવાથી એ પ્રમાણે બને એમ નહોય તો તેવા કામ માટે પોતાના લાંઠાળમાંથી તેમણે ખર્ચ કરવો.

(ગામની સ્વચ્છતા તથા આરોગ્ય રક્ષણ સંબંધિના કામમાં આરોગ્ય રક્ષણ સંબંધી નિયમની કલમ ૯ થી ૧૭ તથા કલમ ૧૯, થી ૨૦ અને ૨૬ થી ૪૦ તથા ૬૫ થી ૭૪ માં કરાવ્યું છે એ રિતે વર્તવાનું છે. તેમજ ગ્રંથિક, સન્નિપાત, કાલેરા તથા બીજા એપી રોગ ઉત્પન્ન થાય ત્યારે આરોગ્ય રક્ષણ સંબંધી નિયમની કલમ ૪૯ થી ૫૮ ના

ઠરવો પ્રમાણે ચાલવાનું છે. વળી શિતળા ટંકાવવા સંબંધિના કામ માટે આશોચ્ચ રક્ષણ સંબંધી નીયમની કલમ ૫૯ થી ૬૨ અન્વયે અમલ કરવાનો છે.)

(ગ) ઢોરોમાં ચેપી રોગ આવે તો તે અટકાવવાના ઇલાજ લેવાતે કઇ રિતે લેવા તેની યોજના ખેતિવાડી ખાતાએ ખતાવેલી છે. આવા પ્રસંગે નજીકમાં હોય એવા ઢોરોના ડોક્ટર સાહેબને ખબર આપી અને ઢોર તેમની સારવારમાં મોકલવાની ગોઠવણ કરવા ઠરેલું છે.

(ઘ) આડ ઉછેરવાના સંબંધિ કામ કરવાનું તે, રસ્તાની બન્ને બાજુ ઉપર તથા કોઇ સાર્વજનિક કામ કરવા સાફ રાખેલી જગ્યામાં આડ રોપવાનું કામ ગામ નોકરો પાસેથી લેવાનું છે, અને ગામમાં ખીજ લોકોને કહીને તથા સમજ આપીને અને પ્રોત્સાહન આપીને આડ ઉછેરનું કામ કરાવવાનું છે. પંચાયતનાં સ્થાનિક ફંડ-માંથી ખર્ચ કરીને આડ રોપાવવાની જરૂર જણાય તો તેમ કરીને પણ આડ રોપાવવા તથા આડ ઉપર દેખરેખ રખાવવા તજવીજ કરવાની છે.

(ઙ) ગામના ગૃહસ્થો સાર્વજનિક બાગ કરવા તૈયાર થાય એવો પ્રયત્ન કરવો, અને એવો બાગ કરે તેને ઉત્તેજન આપવું. કોઇ ગૃહસ્થ બાગ કરવા તૈયાર ન હોય પણ જો પંચાયત પાસે જમીનમાં સવડ હોય તો, એકાદ નાનો બાગ ખર્ચ કરીને કરવો એમ ઠરેલું છે.

(ઞ) સાર્વજનિક દેવસ્થાન, પીરસ્થાન, ધર્મોદાય વિગેરે સાર્વજનિક સ્વરૂપની સંસ્થાઓની દર ત્રણ મહિને મુલાકાત લેવી,

અને સાર્વજનિક સંસ્થાઓની સાલમિલકતની ચોક્કસ રીતે સંભાળ રહે છે કે નહિ તેમજ તેમાં જવા આવવાનો જોખમ રહે છે તેમને અયોગ્ય રિતે કોઈ હરકત કરે છે કેમ તે જોવું. વળી સાર્વજનિક સંસ્થાના અને સાર્વજનિક સાલમિલકતનો, તે સંસ્થા ખૂટે કરાવેલાં ધોરણો તથા સામાન્ય કાયદાના ધોરણોને અનુસરી ઉપયોગ શ્રદ્ધા છે કે કેમ તે જોવું. આવી સંસ્થાઓનો વહિવટ જે રિતે ચાલે છે તે રિતે ચાલવા દેવાથી સંસ્થાનો ઉદ્દેશ સચવાય છે કે કેમ ? અને તે વહિવટ સંસ્થાના ઉદ્દેશને અનુસરીને છે કે કેમ ? તે બાબત તમાસ રાખવો અને ઉપર લખ્યા પ્રમાણેની કંઈ ખામી જણાઈ આવે તો. સાર્વજનિક સંસ્થાના નિયંધ નિયમને અનુસરી તજવીજ થવા રા. મહાલના વહિવટદાર સા. મારફતે મે. પ્રાંત સુબા સા. ને વિનંતી કરવી.

(૧) પ્રામનાં દેવસ્થાન, પીરસ્થાન, સદાવૃત, અજ્ઞાન, અથવા ધર્મોદાય ચાકરી સંબંધીનાં કામ તે બાબતના અથવા બીજા નિયંધ નિયમ કે હુકમથી ઠયું હોય અગર હવે પછી ઠરે તે ધોરણે કરવાં તથા કરાવવાં અને તે બરાબર થાય છે કે નહિ તેની હેખરેખ રાખવી, જે ગેરશિસ્તપણું જણાય તો તે અટકાવવાની તજવીજ કરવી.

(૨) ગામની બીજી સાર્વજનિક મિલકત તથા સાર્વજનિક કામ માટે ચલાવેલી જમીન અને રોકડ નીમણુંકના વ્યાજબી ખર્ચ ખૂટે તથા ઉપયોગ માટે વ્યવસ્થા કરવી. અને તે ઉપર હેખરેખ રાખવી, તેમજ તેના સંબંધમાં ગેરવ્યવસ્થા જણાય તો રા. વહિવટદાર સા. ને લખવું.

(ક) જેવસ્થાન વિગેરે પ્રકારની સાર્વજનિક સંસ્થામાં જેવી પુનઃ વ્યવસ્થા બરાબર થાય છે કે નહિ તેમજ સાર્વજનિક મંદિર, દેવાલય, વિગેરે જગ્યામાં અમે સેની બાળુ બાળુની જગ્યામાં સ્વચ્છતા રહે છે કે નહિ તે ઉપર હંમેશા જાન રાખી જે તે સંસ્થાના નોકરો પ્રાચેથી અને જરૂરના પ્રસંગે લાગતા વળગતા મન નોકરો ખસેથી સ્વચ્છતા રખાવવા તજવીજ કરવી,

(ક) ધાર્મિક સ્વરૂપનાં તંહિં હોય એવાં સાર્વજનિક મકાનો તથા સરકારી મકાનો અને તેવાજ પ્રકારની મિલકતોની મથુ અહિનામાં એક વખત મુલાકાત લેવી. અને તેમાં સ્વચ્છતા બરાબર રહે છે કે નહિ. તથા સંભાળ બરાબર રખાય છે કે નહિ. તેમજ દુરસ્તી અને નળીયાં સંચાલણીનું કામ વખતસર તથા બરાબર થાય છે કે નહિ તે જોઈ અને જે ખમી માલમ પડે તે ખેતાના અધિકારની હોય તે દૂર કરવી અને અધિકાર ઉપરાંતની હોય તે આંગળ બહેર કરવું. વળી કચ્છરદારોને સોમ્ય શિક્ષા થાય એવાં પગલાં લેવા ચુકવું નહિ.

(જ) ગામમાં દાન, બીજા, બક્ષિસ, વિગેરે ધર્માદાય સ્વરૂપનાં કુર્યો થાય તે વખતે તેના લાભ મહેનત મળુરી કરી શકે એવા ભિખારીઓના બદલે લુલાં, આધળાં, અપંગ અને નિરાશ્રિત બાળકો તથા વૃદ્ધોને મળે એવી લોકોની પ્રવૃત્તિ થાય તે તરફ તેમજ વિદ્યા વૃદ્ધિ તરફ દાન દેણુગી વિગેરે આપવા લોકો પ્રવૃત્ત થાય એ તરફ ધ્યાન આપવું.

(કેટલાક પ્રસંગે ધર્મ ઘેલા માણસો અલગસ્ત સાધુઓને તથા વેપારી બીજારીઓને અને વિદ્યાસ મગ્ન આચાર્યોને પેષે છે તે અટકાવવાની શ્રીમંત સરકારે આ યોજના કરેલી જણાય છે.)

(જ) નવા રસ્તા કરવાની જરૂર હોય તો તે માટે મંજુરી મેળવી જે તજવીજ કરવી ઘટે તે કરવી અને જુના રસ્તા દુરસ્ત કરવાનું કામ પણ કરવું.

(ઝ) ચોરા, ધમશાળા, કૂવા, તળાવ, વિગેરે તથા નિશાળ માટેનું મકાન તેમજ એવું બીજું બાંધકામ કરાવવાનું અને દુરસ્ત કરવું પડે તો દુરસ્ત કરાવવાનું કામ કરવું.

(ટ) ગામઠાણની અંદર ઘર કરવાની પરવાનગી આપવાનું કામ પોતાને થએલી સુખ્રત પ્રમાણે કરવું. આ સંબંધિ વિશેષ માહિતી અમે અમારી “ ઘરથારની મંજુરી ” નામની પુસ્તિકામાં આપેલી છે. (આ પુસ્તિકા રૂ. ૦-૪-૦ ની પોસ્ટ ટીકેટ મોકલનારને અમારા તરફથી મોકલવામાં આવશે.)

(ઠ) ચાલુ સાલનું શાજલ એક ખાતેદારનું પાંચ રૂપીઆ સુધી હોય અને ગામે સિલ્લક હોય તો તેમાંથી તે આપી દેવું.

(ડ) સરકારી ખાતાની જમીનનાં રાજનામાં મંજુર કરવાનું તથા વારસાધના કારણે મોંબદલા મંજુર કરવાનું કામ અને તેની નકલો આપવાનું કામ; તથા બહારખલી અને સરકારી ચાકરીઆત જમીનનાં રાજનામાં, મોંબદલા, વિગેરેનું કામ તથા તેના અંગે પુરાવા લેવાનું કામ તથા અધિકાર પરત્વે મોંબદલા મંજુર થવા માટે મોકલવાનું કામ સત્વરે કરવું. આ સંબંધિ વિશેષ માહિતી

અમારી 'મોંઘદલો' નામની પુસ્તિકામાં આપેલી છે. (આ પુસ્તિકા રૂ. ૦-૩-૬ ની પોસ્ટ ટીકેટ મોકલનારને મોકલવામાં આવે છે,)

(ઢ) શાળા ઉપર દેખરેખ રાખવાનું તથા ફરજિયાત કેળવણીના કાયદાનો અમલ બરાબર થવા માટે એ કાયદામાં જે જે ફરજો બતાવેલી છે તે બરાબર પાળવી.

(૧) મહેતાજી દરરોજ હાજરી પત્રકમાં ખરેખરી મોંઘ રાખે છે કે કેમ તે જોવું.

(૨) વખતો વખત નિશાળની મુલાકાત લેવી અને ઠરેલા કલાક પ્રમાણે શિક્ષણ અપાય છે કે નહિ અને વિદ્યાર્થીયોનું હાજરી પત્રક બરાબર ભરાય છે કે નહિ. તે જોવું. તથા એવું કામ પચા. યતના મેમ્બરો પાસે પણ કરાવવું,

(૩) શાળા સંબંધિ લખાણ મોકલવામાં તેમજ મહાલેથી પગાર મંગાવી આપવામાં ગામ નોકરોની જોઈતી મદદ શાળા ખાતાને આપવી.

(૪) શાળા તપાસવા કેળવણી ખાતાના અગર બીજા ખાતાના અમલદારો આવે ત્યારે તેમની સાથે હાજર રહી તેઓ માગે તે માહિતી પુરી પાડવી.

(૫) અમલદારો શાળા સંબંધિ સુચના કરે તેનો બરાબર અમલ કરવો.

(૬) ધનામ તથા મેળાવડા થાય ત્યારે હાજર રહી વિદ્યાર્થી-યોને ઉત્તેજન આપવા બનતી તજવીજ કરવી.

(૭) સ્થાનિક શાળા સમિતિ (કમીટી) મેળવી શાળાની હાજરી વધારવા અને શાળા માટે મકાન મેળવી આપવા તજવીજ કરવી.

(૮) શાળાની સારૂ કુશી રાખવાની બાબતમાં યોગ્ય તંત્ર-વીજ કરવી.

(૯) ફરજિયાત હંડની રકમમાંથી નિર્ધન અને નિરાધાર બાળકોને માટે, તથા મકાન બાંધવા માટે મદદ મેળવવી.

(૧૦) પુસ્તકાલયો સ્થાપવા સંબંધિ તે બાબતના નિયમોમાં ઠરેલા ધોરણે રકમ એકઠી કરી સરકાર તથા સ્થાનિક પંચાયતની મદદ મેળવી પુસ્તકાલયો સ્થાપવાની ગોઠવણ કરવી.

(૧૧) ફરજિયાત કેળવણીના કાયદાનો અમલ કરાવવાનું કામ કરવું.

(૧૨) બાળ લગ્ન પ્રતિબંધક કાયદાનો અમલ કરાવવાનું તથા લગ્ન અને છેડા કુટુંબ નોંધવા બાબતનું કામ કરવું. આ બાબતની વિશેષ સમજૂતિ અમારી “ બાળલગ્ન ” નામની પુસ્તિકામાં આપેલી છે.

(આ પુસ્તિકા જોઈએ તો રૂ. ૦-૨-૬ ની ટીકીટ મોકલવી.)

(૧૩) સ્વચ્છતા, અશિષ્ય, રેક્ષણ, પાણીના પુરવઠો, રેસ્તા વિગેરેનાં કામો ખર્ચ કરીને કરવાં. આવાં કામ કરવા છતાં જાડિ-ળમાં કંઈ સિલક રહે તો તેમો ઉપયોગ ગામમાં દીવાળત્તી કરાવવામાં કરવો.

(૧૪) હીમાયત તથા ગામમાં તળાવોની વ્યવસ્થા સંબંધિનું કામ તે બાબતના નિયમેની અનુસરીને કરવું.

(૧૫) ગામ નોકરો ઉપર દેખરેખ રાખવાનું કામ તથા પટેલ તલાટી શિવાયના બીજા નોકરોની રબ મંજૂર કરવાનું, નિમણૂક

કરવાનું તથા બરતરફી સુધીની શિક્ષા કરવાનું અને તેમને પગાર ચૂકવવાનું કામ પણ કરવું.

(જ) વજન તથા માપ વેચવા તથા ખરીદી માટે વપરાતાં હોય તેવી તપાસ કરી, દરતરફનાં નોંધ રાખવી. અને તે મહાલમાંથી ખરાં કરાવી છપાવી મંગાવવાં, આવી રીતે માપ તથા વજન ખરાં કરી છપાવી લેવામાં કંઈ પણ લાગત પંચાયત પાસેથી લેવામાં આવતી નથી, ખરાં કરી છપાવી લીધેલાં વજન અને માપ બરાબર છે કે નહિ તેની દર છ મહિને ખાત્રી કરવી. અને તકાવત લાગે તો ફાજદારી રાહે કામ ચલાવવા માટે પોલીસ ખાતે લખી મોકલવું. અથવા તો ફા. ન્યા. માં ફરીઆદ માંડવી.

(ઝ) નકલો સંબંધિ ઠરેલાં ધોરણોને અનુસરી ગામ પંચાય તના કાગળોની નકલો આપવાનું કામ કરવું.

(ચ) હદ નિશાન પર દેખરેખ રાખવી. (તજવીજદારની લાગત મજરે મળે ત્યાં સુધી હદ નિશાન દરસ્ત ન થાય તો પણ નક્કવા દેવું અને એવી લાગત એકતો આપતા બંધ થાય એટલે હદ નિશાન કહેવાની તાલીફ કરવી, અને લાગત મળે એટલે ચાલતું હોય એમ ચાલવા દેવું એ વર્તન ફરજનો ભાગ છે એટલુંજ નહિ પણ જાણપ્રતી નાણાં કંદાવતાનો ફાજદારી ચાલે છે એ નોંધ લેવું.)

(ફ) સરકારી કામે ગાડા, બળદ, કારીગર, મજૂર તથા સામાન પુરો પાડવા સંબંધિ કાજ કરવું આ કામ કાજ રિતે કરવું એકએ તે એકએ અસારી “વેકનેટ ટીકાનાળો, ધારે” એ નામની પુસ્તિકામાં અતાવેલ છે.

(આ પુસ્તિકા ૩ ૦-૨-૬ ની પોસ્ટ ટીકીટ મોકલનારને મોકલવામાં આવશે. આ પુસ્તિકા પ્રજા વર્ગને અત્યંત ઉપયોગી છે મફત વહેચવા ખરીદે તેને એ ૩. ૦-૦-૬ માં એક મળી શકે છે.)

(જ) ઉપર જુલુઆના ઉપરાંત બીજા કોઈ નિર્બંધ નિયમ કે હુકમથી કરવાનાં હરે એવાં સંઘર્ષાં કામ કરવાં.

(ઝ) બીજા, ખાતરની વખાર, નમુનાનાં ખેતરો (મોડલફોર્મ), અનાજનો સંગ્રહ, ખેતીવાડીની પેઢી અગર ખેતીના સુધારા સંબંધિ શ્રી. સરકારે કાઢેલી બીજા કોઈ પણ યોજનાનું કામ તથા તે ઉપર દેખરેખ રાખવાનું કામ સરકારમાંથી અધિકાર આપવામાં આવે ત્યારે ખેતીવાડી ખાતુ ઠરાવે એ રિતે કરવાનું છે.

(મ) દુબકાળ શમન સંબંધિ નાહાનાં કામો કરવાનું કામ સોંપવામાં આવે ત્યારે દુબકાળ શમન સંબંધિ નિયમમાં ઠરાવેલા ધોરણે કરવાનું છે.

(ય) ગામ સંરક્ષણ સંબંધિ કામ સોંપાય તો તે આખતમાં સરકારમાંથી ઠરાવી આપવામાં આવે તે રિતે કરવાનું છે.

(ર) મોટીઆગ, મોટીરેલ, અતિવૃષ્ટિ વિગેરે આકસ્મિક પ્રસંગે આપત્તિમાં આવી પડેલાંની જીંદગીનો તથા મિલ્કતનો નીચેની રિતે બચાવ કરવા ઠરેલું છે.

(૧) જળ સંકટના પ્રસંગે તરાપા બાંધવા તથા નાદુરસ્ત હોડીયો હોય તે દુરસ્ત કરાવી તેનો ઉપયોગ કરવો.

(૨) પાણી જવાના માર્ગ ખુલ્લા કરવા.

(૩) આકતમાં આવેલાં માણસોને તાત્કાલીક અન્ન વસ્ત્ર તથા જનવરોને ધાસ દાણો જરૂર પ્રમાણે આપવાની તથા રહેવા માટે

સાર્વજનિક જગ્યામાં સંવડ કરી આપવાની અગર તાત્કાલીક યુપડાં બંધાવી તેમાં આશ્રય આપવાની તજવીજ કરવી.

(૪) જોખમમાં આવેલાં ઘરોને ટેકા મુંકાવવાના કાર્યમાં મદદ કરવી.

(૫) પડી ગયેલાં મકાનમાં જન માલ દબાયા હોય તો તેના માટે તાત્કાલીક ઇલાજ લઈ બહાર કઢાવવાં.

(૬) નિવારસી લાસોની વ્યવસ્થા કરવી.

(૭) ચેપીરોગ શાટી નીકળે નહિ એ માટે, સડેલાં અનાજ વિગેરેથી થયેલી ગંદકી કાઢી નાંખાવવી અને સ્વચ્છતા રખાવવી.

(૮) પડી ગયેલાં મકાનો જુની હદ પ્રમાણે કરવા તાત્કાલીક પરવાનગીની આંટ દૂર કરી પરવાનગી આપવાની તજવીજ કરવી.

(૯) સરકાર તરફથી તથા લોકો તરફથી મદદ આવે તેની વ્યવસ્થા કરવા રથાનિક અમલદારોને મદદ કરવી.

(૧૦) આ ઉપરાંત વધુ સવલત કે મદદ આપવાની જરૂર હોય તો સરકાર પરવાનગીથી આપવી.

(લ) દિવાની ફેશ્નદારી આધકાર મળ્યા હોય ત્યારે એ કામો પરિષ્ઠ ન્યાયાધિશીથી ઠસવી આપવામાં આવે તે ધોરણે કરવાં.

(૯ ગામ પંચાયતના પંચોની ફરજો.

(નોંધ—આ ફરજો પાળવાની દાનતવાળા હોય તેજ આવી જગ્યાએ ગોઠવાય તો કથુએ દુઃખ ન રહે !)

(ક) દરેક ગામ નોકરને સમજાવવું કે તેણે ક્યાં ક્યાં કામ અને તે કેટ કેટલી ચત્તા સુધી કરવાનાં છે.

(ક) ગામ નોકરની સંખ્યા ઘટતી છે તે વેળે નોકરીના માટે તથા આ પુસ્તિકામાં આવી જાય છે.)

(જ) ગામ નોકર પુરેપુરા નીમાયલા છે કે નહિ તે જોવું અને કોઈ જગા કોઈ પણ કારણથી ખાલી હોય તો તે ભરવાની ગોઠવણ કરવી. ગામ નોકરની વસ્તિ ગામમાં ન હોય તો બહારથી બોલાવીને વસાવવી.

(ઝ) જે તે જાતની નોકરી કરનારા ગામ નોકરો નીમાયલા છે કે નહિ તે જોવું. અને જે છે તે નોકરીના માટે લાયક છે કે કેમ ? તથા, વ્યવસ્થા થવાથી કે બીજા કોઈ કારણે નોકરી કરવાને માટે નાલાયક થયા છે કે કેમ ? નોકરીમાં નિષ્કાળજીપાત્રું કેવા ફુલ્લેક્ષ રાખે છે કે કેમ ? અને નોકરીમાં વખતો વખત ગેરહાજર રહે છે કે કેમ ? તેના તપાસ કરવો.

(ચ) બીજા ગામ નોકરોને નોકરની સંખ્યા અને પગારના પ્રમાણમાં કસવું જોઈએ તે કરતાં કંઈ વધુ પ્રમાણમાં કામ કરવું પડે છે કે કેમ ? જે કામ કરવાનાં નથી તે કરવાં પડે છે કે કેમ ? જેમનાં કામ કરવાનાં નથી તેમનાં કામ કરવાં પડે છે કે કેમ ? ઇતર નોકરોએ કરવાનાં કામ કરવાં પડે છે કે કેમ ? પગારના બદલામાં જો કામ કરવાનું તે ઉપરાંત કરેલા કામનું મહેનતાણું જે તે વખતે અને બરાબર ગામ નોકરોને મળે છે કે કેમ ? તે જોવું તથા કમી-પહોં અમર ગેરવસ્તીપાત્રું જણાય તો તે અટકાવવાની તકનીક કરવી.

(નોંધ ગામ નોકરી પર શ્રીમંત સરકારે કેટલી કૃપા કરી છે તે આ ઉપરથી જ જણાય છે, જે પંચાયતના મેમ્બરો પોતાની આ ફરજ બરાબર બજાવતા હોય તો ગામ નોકરના દિલમાં જરા પણ કચવાટ પેદા થાય નહિં,)

(ક) ગામ નોકરને કરેલા ધોરણ પ્રમાણે અવેજ બરાબર અને વખતસર મળે એવી તજવીજ રાખવી.

(ચ) ગામ નોકર ઉપર જે કામ કરવાની તથા કરાવી લેવાની અથવા તે બરાબર થાય છે કે નહીં તેની દેખરેખ રાખવાની ફરજ રાખેલી છે તે કામ જે તે વખતે તેઓ કરે છે, કરાવી લે છે, અથવા દેખરેખ રાખે છે કે નહિં તે જોવું અને ખામિ હોય તે દૂર કરાવવી. તથા તે ઉપર દેખરેખ રાખવી.

(છ) ગામના તલાટી ઉપરી અમલદારની પરવાનગી શીવાય સુપ્રતના ગામેથી ગેર હાજર રહે છે કે કેમ તે જોવું, અને ગેર હાજર રહેતા હોય તો મે. વહિવટદાર સા. ને જાહેર કરવું.

(જ) સઘળા મુસાફરોને જરૂરીઆત વસ્તુઓ પુરતા પૈસા લઈ ને મેળવી આપવી. અથવા એક જગ્યાએથી બીજી જગ્યાએ લઈ જવા ચોક્કસાત કે રસ્તાને ભોંમીયો વિગેરે આપી મદદ કરવી.

(ઝ) નોકરી કરતાં દરમ્યાન ગામ નોકર મૈયત થાય તો તેણે કરેલી નોકરીની મુદતનો પગાર તેના વારસને આવવો.

(ઞ) ચોક્કસાત પોતાનું કર્તવ્ય બજાવતાં મૈયત થાય તેનાં બાકી છોડ્યાને તેના કામના મહત્વના પ્રમાણમાં પેન્સન અગર રોકડ રકમ આપી તેની નોકરીની જુજ કરવાની જરૂર હોય તો તે બાબત ઠરાવ કરી કામ મે. વહિવટદાર સા. તરફ મોકલવું.

(ટ) ગામના તથા રાહદારી રસ્તા ઉપરના પાણી પીવાના સરકારી, સાર્વજનિક અને ખાનગી માલકીનાં કુવા, વાવ, તળાવ દુરસ્ત રાખવાની, ગળાવવાની તથા ઝાડ ઝાંખરાં કાઢી નાંખાવવાની તજવીજ જેને વખતે થાય છે નહિં તે જોવું અને ન થતી હોય તો જેની તેની પાસેથી એ કામ કરાવી લેવાં.

(ઠ) ચોમાસાના દિવસોમાં ગામનું પાણી ગામતળમાં અથવા તેના નજીક ભરાઇ ન રહે એવો ખંદોબસ્ત કરવો. આવી ખાખતમાં નાહાની નીંક વીગેરે સહેજ સાજ દુરસ્તી કરવા જેવી હોય તે ગામ લોકોને સમજીત આપી તેમની પાસેથી કરાવી લેવી અને કાંસ કાઢવો પડે કે એવું મોટું ખર્ચ કરવું પડે તેમ હોય તો તેની તપસીલવાર હકિકત રા. વહિવટદાર સા. તરફ જાહેર કરવી.

(ડ) ગામની આરોગ્યતા સંબંધી આરોગ્ય રક્ષણ અધિકારી (સેનિટરી કમીશનર સાહેબ) જે હુકમ કરે અથવા સલાહ આપે એ પ્રમાણે વર્તવું.

(ઢ) ગામઠાણુ તથા સીમની રાહદારી રસ્તાની જગ્યાઓ, ઓટલા, પગથીયાં, વાડો વીગેરે કરી દબાવીને લોકો રસ્તો સાંકડો ન કરે તેની દેખરેખ રાખવી અને તેવો પ્રકાર જણાય તો રા. વહીવટદાર સા. ને જાહેર કરવું.

(ણ) ગામઠાણુ તથા રાહદારી રસ્તા ઉપર જનાર આવનારને હરકત ન થાય એવી રિતે રસ્તામાં પડેલા ખાડા પુરાવી નાંખ્યા છે કે નહિં ? ઉગેલાં ઝાડ ઝાંખરાં કઢાવી નાંખ્યાં છે કે નહિં ? વધેલી વાડની કિંવા ઝાડની ડાળીઓ સોરાવી નાંખી છે કે નહિં ? ખીજી જાતના થોર મળતા હોય છતાં ફાફડા થોરની વાડ કોઇએ કરી છે કે કેમ ? ફાફડાથોરની વાડ ૩ ફુટથી વધુ પહોળી

અને ૪ કુટથી વધુ ઉંચી છે કે કેમ ? તે જોવું અને ખામી કે કસુર જણાય તો જેની તેની પાસેથી હરકત દૂર કરાવવા બનતી તજવીજ કરવી.

(ત) ગામના તથા રાહદારી રસ્તા ઉપરના પાણી પીવાના કુવાને કઠેડા છે કે નાહિં તે જોવું અને ન હોય તો તે કરાવવાની તજવીજ કરવી.

(થ) જન્મ મરણની નોંધ રાખવામાં આવે તે તપાસવી અને સઘળાં જન્મ મરણ નોંધાયાં છે કે નહિં તે જોવું, તથા જરૂર પડે તો દાયણુ, વાળંદ વિગેરે સાંસારિક વ્યવહારના પરિચય વાળાથી ખાત્રી કરી લેવી અને ગેર શિસ્ત પાણું જણાયતો તે બાબત રા. વહિવટદાર સા. ને લખવું. વળી, દર હજારે દરસાલ ૪૫ કરતાં ઓછાં જન્મ અને ૪૦ કરતાં વધારે મરણ થાય તો પણ રા. વહિવટદાર સા. ને લખવું.

(દ) ગામ અને શીમના રાહદારી રસ્તાની બાબુએ ગામ-ઠાણની તથા બીજી સાર્વજનિક ઉપયોગની જમીનમાં અને ગામની ભાગોળે અથવા બીજી વિશ્રાંતિ લેવાની જગાએ છાયા વાળાં ઝાડ રોપાવવાની તથા ઉછેરવાની અને તે ઉછેરનારને તેના કામ બદલ બદલો આપવાની તજવીજ બરાબર થાય છે કે નહિં તે જોવું, અને જો એવી તજવીજ થતી ન હોય તો તે કરાવી લેવી.

(ઘ) સરકારી બીન કબજા પડતર ખરાબા જમીન કે જેમાંથી ઘાસનું કે બીજા કોઈ પ્રકારનું ઉત્પન્ન આવતું ન હોય અને તે જમીન કોઈ ખેડવા પણ રાખતું ન હોય અથવા ખેડવા આપવાની ન હોય તેવી જમીનમાં આવળો ઉછેરવાની તજવીજ કરાવવી.

૩ સત્તાધિશોને સુંવાળા બનાવવાની ચાવી.

અમે આ પુસ્તિકામાં જે જે સત્તાધિશોની ફરજો બતાવેલી છે તે સઘળા તેમની ફરજના અંગે સરકારી નોકરો ગણાય છે. એટલે તેમણે કઇ રિતે વર્તવું તે બાબત નિર્ણય થયો છે તે કરતાં તેઓ ઉલટી રિતે ચાલે તો તેમના સામે ફોજદારી ફરીઆદ થઇ શકે છે. વળી ગામ નોકરી સંબંધિ નિયમ, સરકારી નોકરો સંબંધિ નિયમ, જમીન મહેસુલ સંબંધિ નિયંધ તથા નિયમ, ગામ પંચાયત સંબંધિ નિયંધ તથા નિયમ અને બીજા પરચુરણ નિયંધ નિયમથી દરાવેલી રિત કરતાં તેઓ ઉલટી રિતે ચાલે તો તેમના સામે તેમના પર દેખરેખ રાખવાને યોજાયેલા અધિકારી સાહેબોને ડીપાર્ટમેન્ટલી અરજ કરી શકાય છે.

આવી ફરીઆદ અરજની તથા પરચુરણ અરજીઓની નકલો અમારા તરફ આવે તો તે નકલો એવા સત્તાધિશોને સુંવાળા બનાવવાની ચાવી તરીકે અમે વાપરી શકીશું એમ અમને લાગે છે.


૪ અમારો નાશ કઈ રિતે થાય ?

આ પુસ્તિકાના વાંચનથી ફરજનો લાંબ કરીને મોજ માણી રહેલા ગામડાના સત્તાધિશોને તથા તેમના તરફ મીઠી નજરે નિહાળી રહેલા અધિકારીઓને મારો નાશ કઇ રિતે થાય એ જાણવાની ઇચ્છા થશે એમ તેમનું અત્યાર સુધીનું મારા પ્રત્યેનું વર્તન જોઈને હું માનું છું અને તેથી મારો તથા તેવાઓને છ'છેડી રહેલાં બીજાં મંડળોનો નાશ કઇ રિતે થાય તેનો અકસીર ધલાજ બતાવી આ પુસ્તિકા સમાપ્ત કરું છું.

ગામડાંના સત્તાધિશોની ફરજો વડોદરા રાજ્યે નક્કી કરી છે. તે હું બતાવી ચુક્યોઃ તથા ફરજ ભંગ કરનારની સામે કષ્ટ રિતે થવું તે પણ દુઃકાણુમાં સમજાવ્યું. આગળ બતાવી તે મધ્યમી ફરજોનું પાલન ગામડાંના સત્તાધિશો સંપૂર્ણ રિતે કરતા હોય અગર જો તેઓ ફરજનો ભંગ કરે એ વખતે તેમના પર અંકુશ રૂપે યોજાયેલા અમલદારો પોતાની ફરજો અદા કરતા હોય તો હું ધારૂં છું કે શ્રી. સરકાર સાથેના વ્યવહારમાં તેમજ ગામડાંના સુખ દુઃખ ટાળવામાં ગામડાંની પ્રજાને સેવા સમાજ, પ્રજા મંડળ કે એવી બીજી સંસ્થાઓ ઉભી કરવી પડે નહિં. તેમજ ગામડાંના લોકોને પરોપકાર કાર્યાલયના વ્યવસ્થાપકનું મોહું ભેવાનો કે તેને પત્ર લખવાનો સમય પણ પ્રાપ્ત થાય નહિં. અત્યારે ગામડાંમાં સેવા સમાજો, પ્રજામંડળો, યુવક મંડળો અને પરોપકાર કાર્યાલયનું નામ ઘરોઘર બોલાય છે એવી સ્થિતિ ઉત્પન્ન કરનારા એ ગામડાંના ફરજ ભંગ થયેલા સત્તાધિશો અને તેમના પર મીઠી નજર રાખનારા અધિકારીઓ જ છે.

શ્રીમંત સરકારે જે ફરજો નક્કી કરી આપી છે તે ફરજોનું ગામડાંના સત્તાધિશો બરાબર પાલન કરે અને જો તેઓ ફરજ ચુક્યા છે એવી ખબર મળે એ વખતે તેમના પર અંકુશ રાખનારા અમલદારો રેલ્વે અને પોસ્ટ ખાતાની માફક ત્વરિત અને નિઃપક્ષ પાત પગલાં લે તો એવી સ્થિતિ ઉભી થાય કે, વડોદરા રાજ્યનાં ગામડાંમાં સેવા સમાજની યુવક મંડળની પ્રજા મંડળની એકાદ સભાઓની કે પરોપકાર કાર્યાલયની કોઈને પણ જરૂર પડે નહિં. અને આમ થાય તો એ બધાંનો આપોઆપ અંત આવી જાય.

અમારા તરફ કરડી આંખે જોનારા દરેક બાપજોને તથા અધિકારી સાહેબોને અમારી વિનંતિ છે કે આપ અમારો નાશ ધરૂછતા હોવ તો અમારા નાશનો આ અકસીર ઇલાજ છે તે અજમાવો. અને અમને નકામા કરી નાંખો. આવા સુંદિર રાજ્ય વહિવટની યોજના કરનાર શ્રીમંત મહારાજ સાહેબની જય થાઓ.



અમારી મુલાકાત.

દર મંગળવારે તથા ગુરૂવારે અને શનીવારે પાનસરમાં થતી હતી તે હવે નહિં થાય. જેની ઇચ્છાશુભ મળવાની હોય તેણે ક્યારે આવવું તે નીચેના શિરનામે લખી પુછવું.

મેનેજર—કડી પ્રાંત.	} લી. સેવક
ડે. શાહપુર, વનમાળીવાંકાની પોળ	
વચલી શેરી, મુ, અમદાવાદ	} સોમનાથ મ. દવે
	} વ્યવસ્થાપક, પરાંપ-
	} કાર કાર્યાલય

ખેડુતોના ફેટા બેઠએ છે !

વડોદરા રાજ્યમાં ભાવનગર, વાંકાનેર અને મોરબી સ્ટેટનું મિશ્રિત ધોરણ સ્વિકારી ખેડુત સંરક્ષણનો ધારો લાગુ પાડવાની જરૂર છે એ સિદ્ધ કરી બતાવવા માટે; શાહુકારોની જાળમાં સપડાવાથી ચીંથરે હાલ થએલા ૧૨૫ ખેડુતોના ફેટા અને તેમનો ઇતિહાસ બેઠએ છે. ફેટા પડાવી લેવાનું ખર્ચ અમે ભોગવીશું. કંઈ રિતે નિર્ધન થયા અને શા કારણે ધર ખેતર ગુમાવી બેઠા તે લખો.

ડે. શાહપુર
વનમાળીવાંકાની પોળ.
મુ. અમદાવાદ.

સોમનાથ મ. દવે.

તંત્રી-કડી પ્રાંત.

અમારા પ્રતિનિધિને બોલાવો.

ચૌદશીયા ચીરાયા હોય કે લાંચીયા જેર પર આવ્યા હોય તો અમારા પ્રતિનિધિને તમારાં સુખ દુઃખની જાત તપાસ માટે બોલાવો. તેઓશ્રી તમને આવી પડેલી આફતમાંથી ઉગરવાનો સચોટ ઇલાજ બતાવી તમારા જાહેર જીવનને વેગ આપશે.

લખો-તંત્રી, કડી પ્રાંત.

ડે. શાહપુર, વનમાળીવાંકાની પોળ.

મુ. અમદાવાદ.

ખુશ ખબર.

કડી પ્રાંતમાં કાણ્ડીયા હાકિમની કરામત, લાંચીયો મદન લાલ, કડી પ્રાંત ડોશી પરિષદ, લંગડી પાસે મીજબાની માગતો મુખી, કચેરીએ ચઢી આવ્યા અને સોના સાંઠ કરી આવ્યા, કારકુન કે કોન્ટ્રાક્ટર, છોટા સાહેબનાં લાકડાં અને બડા સાહેબનું ઘી, તલાટીનો રૂપીઓ અને તજવીજદારની પાવલી, શેઠ કે શીકાતર, ફરજયાત કેળવણી કે શિક્ષકોને રળી ખાવાનું રાસ, વિગેરે વિગેરે ગમ્મત સાથે જ્ઞાન આપે તેવા શ્રી. ત્રિકાળજ્ઞાનીની રમઝટ વગાડતી કલમથી લખાયેલા મન-નિય લેખો પ્રસિદ્ધ થશે. તે ઉપરાંત જાણુવા જોગ સરકારી કાયદા, દેશી રાજ્યોની ખબરો, અને કડી પ્રાંતના બાતમીદાર-નો હેરત પમાડે તેવો હેવાલ તથા બીજા સામાજિક સુધારાના આકર્ષક લેખો આપવામાં આવશે.

આ પત્ર અમદાવાદથી દર પખવાડીયે પ્રસિદ્ધ થશે, તેનું લાર્ષિક લવાજમ માત્ર રૂ. ૨-૦-૦ રાખ્યું છે, કોઈ પણ માસથી એક વર્ષ માટે તેના ગ્રાહક થઈ શકાય છે, જાહેર ખબરોના ભાવ મધ્યમ રાખ્યા છે,

ગ્રાહક થઈ તથા આપના સ્નેહિતવર્ગને ગ્રાહક બનાવી અને જાહેર ખબરો આપી-અપાવી 'કડી પ્રાંત'ને સહાય કરો.

ગામે ગામ સારી લાગવગવાળા અને પ્રતિષ્ઠિત ખબર-પત્રીઓ તથા એજન્ટોની જરૂર છે, બાબુના શિરનામે પત્ર-વ્યવહાર કરો,

મેનેજર " કડી પ્રાંત "

લી, સેવક.

ડૉ. શાહપુર વનમાળી }
વાંકાની પોળ, વચલી }
શેરી મુ. અમદાવાદ }

સોમનાથ મ. દવે.

તાંત્રી ' કડી પ્રાંત '

પરોપકાર કાર્યાલય.

જે લાઠ અગર બહેન વકોલ ન કરી શકે એવાં કંગાલ હશે તેમને, મુલકી નોટીસોના જવાબ, મુલકી દાવા અરજીઓ, ફાજદારી ફરીઆદ અરજીઓ, દિવાની દાવાના જવાબ વિગેરે તદ્દન મફત લખી આપવામાં આવશે. વળી લાંચ લેવા કે ગેરવ્યાજબી વેઠ મેળવવા કોઈ સરકારી નોકર યા ચૌદશીયો કનડતો હશે તો કાયદાની સલાહ અને બીજી કાયદેસર મદદ આપવામાં આવશે.

તેમજ એવા પ્રસંગે કામનું સ્વરૂપ અને આવનારાની સ્થિતિ જોઈ અમારી સવડે ખર્ચમાં સહાય પણ કરવામાં આવશે.

અમને રૂબરૂ મળવું હોય તેમજ ક્યારે અને ક્યાં મળી શકાશે તે માટે “કડી પ્રાંતના મેનેજર ડૉ. શાહપુર, વનમાળી વાંકાની પોળ વચલી શેરી, મુ. અમદાવાદ” એ શિરનામે રિપ્લાય કાર્ડથી લખી પુછવું. રિપ્લાય કાર્ડ નહિ લખે તેને જવાબ મળશે નહિ.

સોમનાથ મ. દવે.

વ્યવસ્થાપક=પરોપકાર કાર્યાલય.

મુ. પાનસર (ઉત્તર—ગુજરાત)

